

19/09/2016

ಪ್ರಾತಃಮುರುಳಿ

ಓಂಶಾಂತಿ

ಬಾಪ್‌ದಾದಾ

ಮಧುಬನ

“ಮಧುರ ಮಕ್ಕಳೇ - ನೀವೀಗ ಆತ್ಮಿಕ ಕಾರೋಬಾರ್ ಮಾಡಬೇಕಾಗಿದೆ, ಆತ್ಮವೆಂದು ತಿಳಿದು ಪ್ರತೀಕರ್ಮ ಮಾಡುವುದರಿಂದ ಆತ್ಮವು ನಿರ್ವಿಕಾರಿಯಾಗುತ್ತಾ ಹೋಗುತ್ತದೆ”

ಪ್ರಶ್ನೆ: ಸ್ವರ್ಗದ ಆಸ್ತಿಯನ್ನು ತೆಗೆದುಕೊಳ್ಳುವ ಮತ್ತು ಸ್ವರ್ಗದಲ್ಲ ಶ್ರೇಷ್ಠಪದವಿಯನ್ನು ಪಡೆಯುವ ಆಧಾರವೇನಾಗಿದೆ?

ಉತ್ತರ: ಬ್ರಹ್ಮಾಕುಮಾರ/ಕುಮಾರಿಯಾದಾಗಲೇ ಸ್ವರ್ಗದ ಆಸ್ತಿಯು ಸಿಗುವುದು ಆದರೆ ಶ್ರೇಷ್ಠಪದವಿಗೆ ಆಧಾರ ವಿದ್ಯೆಯಾಗಿದೆ. ಒಂದುವೇಳೆ ತಂದೆಯ ಮಕ್ಕಳಾಗಿ ವಿದ್ಯೆಯನ್ನು ಚೆನ್ನಾಗಿ ಓದುತ್ತಾ ಇದ್ದಾಗ ಪೂರ್ಣಪವಿತ್ರರಾದಾಗ ರಾಜ್ಯಪದವಿಯು ಸಿಗುತ್ತದೆ, ಯಾರು ಪೂರ್ಣ ಓದುವುದಿಲ್ಲವೋ, ಕರ್ಮಬಂಧನವಿದೆಯೋ, ಪೂರ್ಣ ಪವಿತ್ರರಾಗಿಲ್ಲವೋ ಮತ್ತು ಅಂತಹವರು ಶರೀರವನ್ನು ಬಿಟ್ಟುಬಿಟ್ಟರೆ ಪ್ರಜೆಗಳಲ್ಲಿಯೂ ಸಾಧಾರಣ ಪದವಿಯನ್ನು ಪಡೆಯುವರು.

ಓಂಶಾಂತಿ. ಆತ್ಮಿಕ ಮಕ್ಕಳಿಗೆ ಆತ್ಮಿಕತಂದೆಯು ತಿಳಿಸುತ್ತಿದ್ದಾರೆ. ಇಲ್ಲಿ ಆತ್ಮಿಕ ಕಾರೋಬಾರ್ ಆಗಿದೆ ಬಾಕಿ ಇಡೀ ಪ್ರಪಂಚದಲ್ಲ ದೈಹಿಕ ಕಾರೋಬಾರು ಆಗಿದೆ. ವಾಸ್ತವದಲ್ಲಿ ಆತ್ಮಗಳಿದ್ದೇ ಕಾರೋಬಾರು ನಡೆಯುತ್ತದೆ, ಆತ್ಮವೇ ಈ ಶರೀರದ ಮೂಲಕ ಓದುತ್ತದೆ, ನಡೆಯುತ್ತದೆ, ವಿಕರ್ಮ ಮಾಡುತ್ತದೆ ಆದ್ದರಿಂದ ಪತಿತಆತ್ಮ, ಪಾಪಾತ್ಮನೆಂದು ಹೇಳಲಾಗುತ್ತದೆ. ಆತ್ಮವೇ ಎಲ್ಲವನ್ನೂ ಮಾಡುತ್ತದೆ, ಈ ಸಮಯದಲ್ಲಿ ಎಲ್ಲಾ ಮನುಷ್ಯರು ದೇಹಾಭಿಮಾನಿಗಳಾಗಿದ್ದಾರೆ. ನಾನಾತ್ಮನಾಗಿದ್ದೇನೆ ಎಂದು ತಿಳಿದುಕೊಳ್ಳುವ ಬದಲು ನಾನು ಇಂತಹವನಾಗಿದ್ದೇನೆ. ನಾನು ವ್ಯಾಪಾರ ಮಾಡುತ್ತೇನೆ ಎಂದು ತಿಳಿಯುತ್ತಾರೆ. ಇಂತಹವರು ಕಾಮಿಯಾಗಿದ್ದಾರೆ, ಕ್ರೋಧಿಯಾಗಿದ್ದಾರೆ ಎಂದು ಶರೀರದ ಹೆಸರನ್ನೇ ತೆಗೆದುಕೊಳ್ಳುತ್ತಾರೆ. ಇದಕ್ಕೆ ದೇಹಾಭಿಮಾನಿಗಳ ಪ್ರಪಂಚ, ಇಳಿಯುವ ಕಲೆಯ ಪ್ರಪಂಚವೆಂದು ಹೇಳಲಾಗುತ್ತದೆ. ಸತ್ಯಯುಗದಲ್ಲಿ ಈ ರೀತಿಯಿರುವುದಿಲ್ಲ, ಅಲ್ಲಿ ಆತ್ಮಾಭಿಮಾನಿಗಳಿರುತ್ತಾರೆ. ನಿಮ್ಮನ್ನು ದೇಹೀ-ಅಭಿಮಾನಿಗಳನ್ನಾಗಿ ಮಾಡಲಾಗುತ್ತದೆ, ತಮ್ಮನ್ನು ಆತ್ಮನಿಶ್ಚಯ ಮಾಡಿಕೊಳ್ಳಿ, ನಾನಾತ್ಮ ಈ ಶರೀರರೂಪಿ ವಸ್ತುವನ್ನು ಧಾರಣೆ ಮಾಡಿ ಪಾತ್ರವನ್ನಭಿನಯಿಸುತ್ತೇನೆ. ಆ ಪಾತ್ರಧಾರಿಗಳೂ ಸಹ ಭಿನ್ನ-ಭಿನ್ನ ವಸ್ತುಗಳನ್ನು ಬದಲಾಯಿಸಿ ಪಾತ್ರವನ್ನಭಿನಯಿಸುತ್ತಾರೆ. ತಂದೆಯು ತಿಳಿಸುತ್ತಾರೆ- ನೀವಾತ್ಮರು ಮೊದಲು ಶಾಂತಿಧಾಮದಲ್ಲಿದ್ದೀರಿ, ಶಾಂತಿಧಾಮವು ನಿಮ್ಮ ಮನೆಯಾಗಿದೆ. ಹೇಗೆ ಆ ಹದ್ದಿನ ನಾಟಕವಿರುತ್ತದೆ, ಹಾಗೆಯೇ ಇದು ಬೇಹದ್ದಿನ ನಾಟಕವಾಗಿದೆ, ಎಲ್ಲಾ ಆತ್ಮರು ಪರಮಧಾಮದಿಂದ ಬಂದು ಶರೀರಧಾರಣೆ ಮಾಡಿ ಪಾತ್ರವನ್ನಭಿನಯಿಸುತ್ತಾರೆ. ಆತ್ಮಗಳ ಮೂಲಮನೆಯು ಪರಮಧಾಮವಾಗಿದೆ, ಆ ಪಾತ್ರಧಾರಿಗಳ ಮನೆಯು ಇಲ್ಲಿಯೇ ಇರುತ್ತದೆ. ಕೇವಲ ವಸ್ತುಗಳನ್ನು ಬದಲಾಯಿಸಿಕೊಂಡು ಬಂದು ಪಾತ್ರವನ್ನಭಿನಯಿಸುತ್ತಾರೆ ಅಂದಾಗ ತಂದೆಯು ತಿಳಿಸುತ್ತಾರೆ, ನೀವು ಆತ್ಮರಾಗಿದ್ದೀರಿ. ತಂದೆಯಂತೂ ಮಕ್ಕಳೇ ಮಕ್ಕಳೇ ಎಂದು ಹೇಳುತ್ತಾರೆ. ಸನ್ಯಾಸಿಗಳು ಮಕ್ಕಳೇ ಮಕ್ಕಳೇ ಎಂದು ಹೇಳುವುದಿಲ್ಲ. ತಂದೆಯು ಹೇಳುತ್ತಾರೆ- ನಾನು ಪತಿತ-ಪಾವನ, ನೀವೆಲ್ಲಾ ಆತ್ಮರ ತಂದೆಯಾಗಿದ್ದೇನೆ ಯಾರಿಗೆ ನೀವು ಗಾಡ್‌ಫಾದರ್ ಎಂದು ಹೇಳುತ್ತೀರಿ. ಪರಮಪಿತನು ನಿರಾಕಾರನಾಗಿದ್ದಾರೆ, ಬ್ರಹ್ಮ-ವಿಷ್ಣು-ಶಂಕರನಿಗೂ ಸಹ ಪರಮಪಿತ ಎಂದು ಹೇಳುವುದಿಲ್ಲ, ಅವರಲ್ಲಿಯೂ ಆತ್ಮವಿದೆ ಆದರೆ ಅವರಿಗೆ ಬ್ರಹ್ಮದೇವತಾಯ ನಮಃ, ವಿಷ್ಣು ದೇವತಾಯ ನಮಃ ಎಂದು ಹೇಳುತ್ತಾರೆ.... ದೇವತೆಗಳು ಏನು ಮಾಡುತ್ತಾರೆ ಎಂಬುದು ಯಾರಿಗೂ ತಿಳಿದಿಲ್ಲ. ನೀವು ಹೇಗೆ ಡ್ರಾಮಾನುಸಾರ ಪಾತ್ರವನ್ನಭಿನಯಿಸುತ್ತೀರಿ ಎಂಬುದನ್ನು ತಂದೆಯೇ ಬಂದು ತಿಳಿಸುತ್ತಾರೆ. ಪ್ರಪಂಚವು ಒಂದೇ ಆಗಿದೆ, ಕೆಳಗೊಂದು ಪಾತಾಳ ಮೇಲೆ ಪ್ರಪಂಚವಿದೆ ಎಂದಲ್ಲ. ಪ್ರಪಂಚವು ಒಂದೇ ಆಗಿದೆ, ಈ ಚಕ್ರವು ಸುತ್ತುತ್ತಿರುತ್ತದೆ. ಚಂದ್ರಗ್ರಹದಲ್ಲೆಯೂ ಮನೆಕಟ್ಟಬೇಕೆಂದು ಮನುಷ್ಯರು ಹೇಳುತ್ತಾರೆ. ತಂದೆಯು ತಿಳಿಸುತ್ತಾರೆ- ಮಕ್ಕಳೇ, ಎಷ್ಟೊಂದು ಬಡವರಾಗಿಬಿಟ್ಟಿದ್ದೀರಿ! ನೀವು ಬಹಳ ಸಾಹುಕಾರರು, ಬುದ್ಧಿವಂತರಾಗಿದ್ದೀರಿ ಎಂದು ಭಾರತವಾಸಿಗಳಿಗಾಗಿಯೇ ಹೇಳುತ್ತಾರೆ. ಇಡೀ ವಿಶ್ವದಲ್ಲಿ ಈ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು ಯಾವುದನ್ನು ಯಾರೂ ಲೂಟಿ ಮಾಡಲು ಸಾಧ್ಯವಿಲ್ಲ. ಅಲ್ಲಿ ಯಾವುದೇ ವಿಭಜನೆಗಳಿರುವುದಿಲ್ಲ. ಇಲ್ಲಿ ಎಷ್ಟೊಂದು ವಿಭಜನೆಯಾಗಿದೆ, ಪರಸ್ಪರ ತುಂಡುಭಾಗಕ್ಕಾಗಿ ಹೊಡೆದಾಡುತ್ತಿರುತ್ತಾರೆ. ನೀವು ಇಡೀ ವಿಶ್ವದ ಮಾಲೀಕರಾಗಿದ್ದೀರಿ. ಇಡೀ ಆಕಾಶ, ಭೂಮಿ, ಸಮುದ್ರ ಎಲ್ಲವೂ ನಿಮ್ಮದಾಗಿತ್ತು, ನೀವು ಅದರ ಮಾಲೀಕರಾಗಿದ್ದೀರಿ, ಈಗಂತೂ ತುಂಡು-ತುಂಡಾಗಿಬಿಟ್ಟಿದೆ. ಭಾರತವೇ ವಿಶ್ವದ ಮಾಲೀಕನಾಗಿತ್ತು ಎಂಬುದು ಯಾರಿಗೂ ತಿಳಿದಿಲ್ಲ.

ತಂದೆಯು ತಿಳಿಸುತ್ತಾರೆ- ಆತ್ಮಕ್ಕೆ ಯಾವ ಪಾತ್ರವು ಸಿಕ್ಕಿದೆಯೋ ಅದೆಂದೂ ಸವೆಯುವುದಿಲ್ಲ, ನಡೆಯುತ್ತಲೇ ಇರುತ್ತದೆ. ನೀವೀಗ ಪುನಃ ಮನುಷ್ಯರಿಂದ ದೇವತೆಗಳಾಗುತ್ತಿದ್ದೀರಿ ಮತ್ತೆ 84 ಜನ್ಮಗಳನ್ನು ತೆಗೆದುಕೊಳ್ಳುತ್ತೀರಿ. ನಿಮ್ಮ ಪಾತ್ರವು ನಡೆಯುತ್ತಲೇ ಇರುತ್ತದೆ. ಅದೆಂದೂ ನಿಂತುಹೋಗುವುದಿಲ್ಲ, ಯಾರೂ ಮೋಕ್ಷವನ್ನೂ ಪಡೆಯುವುದಿಲ್ಲ. ಎಷ್ಟು ಅನೇಕ ಗುರು, ಅನೇಕ ಶಾಸ್ತ್ರಗಳೋ ಅಷ್ಟು ಅನೇಕಮತಗಳು ಇರುತ್ತವೆ, ಮನುಷ್ಯರಲ್ಲಿ ಎಷ್ಟೊಂದು ಅಶಾಂತಿಯಿದೆ. ಎಲ್ಲಾದರೂ ಹೋಗಿರಿ, ಮನಃಶ್ಯಾಂತಿ ಬೇಕೆಂದು ಹೇಳುತ್ತಾರೆ. ಇದನ್ನು ದೇಹಾಭಿಮಾನದಲ್ಲಿ ಬಂದು ಹೇಳುತ್ತಾರೆ.

ತಂದೆಯು ತಿಳಿಸುತ್ತಾರೆ- ಮನಸ್ಸು-ಬುದ್ಧಿಯು ಆತ್ಮದ ಇಂದ್ರಿಯಗಳಾಗಿವೆ, ಬಾಕಿ ಇವೆಲ್ಲವೂ ಶರೀರದ ಇಂದ್ರಿಯಗಳಾಗಿವೆ. ನನ್ನ ಮನಸ್ಸಿಗೆ ಶಾಂತಿ ಹೇಗೆ ಸಿಗುವುದು ಎಂದು ಆತ್ಮವು ಕೇಳುತ್ತದೆ. ವಾಸ್ತವದಲ್ಲಿ ಈ ರೀತಿ ಹೇಳುವುದು ತಪ್ಪಾಗಿದೆ. ನೀವು ಆತ್ಮರಾಗಿದ್ದೀರಿ, ನಿಮ್ಮ ಸ್ವಧರ್ಮವೇ ಶಾಂತಿಯಾಗಿದೆ, ವಾಸ್ತವದಲ್ಲಿ ನಾನಾತ್ಮಕ್ಕೆ ಶಾಂತಿಯು ಹೇಗೆ ಸಿಗುತ್ತದೆ ಎಂದು ಹೇಳಬೇಕು. ಇದರಲ್ಲಿ ಕರ್ಮವನ್ನಂತೂ ಮಾಡಲೇಬೇಕಾಗಿದೆ, ಈ ಮಾತುಗಳನ್ನು ತಂದೆಯೇ ತಿಳಿಸುತ್ತಾರೆ. ಪ್ರಪಂಚದಲ್ಲಿ ಯಾರಿಗೂ ಈ ಜ್ಞಾನವಿಲ್ಲ, ಅಲ್ಲ ಭಕ್ತಿಮಾರ್ಗವಿದೆ ಅವರಿಗೆ ಜ್ಞಾನವೇ ಗೊತ್ತಿಲ್ಲ. ಜ್ಞಾನವನ್ನು ಒಬ್ಬ ತಂದೆಯೇ ಕೊಡುತ್ತಾರೆ, ಸ್ವಯಂ ತಂದೆಯೇ ತಿಳಿಸುತ್ತಾರೆ, ನಾನು ಕಲ್ಪ-ಕಲ್ಪವೂ ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆ, ಕಲಯುಗದ ಅಂತ್ಯದಲ್ಲಿ ಎಲ್ಲರೂ ಪತಿತರಾಗಿದ್ದಾರೆ. ಇದು ರಾವಣರಾಜ್ಯವಾಗಿದೆ. ರಾವಣನನ್ನು ಭಾರತವಾಸಿಗಳೇ ಸುಡುತ್ತಾರೆ, ತಂದೆ ಪತಿತ-ಪಾವನನ ಜನ್ಮವೂ ಇಲ್ಲಿಯೇ ಆಗುತ್ತದೆ ಅಂದಮೇಲೆ ರಾವಣನ ಜನ್ಮವೂ ಇಲ್ಲಿಯೇ ಆಗುತ್ತದೆ. ರಾವಣನು ಎಲ್ಲರನ್ನೂ ಪತಿತರನ್ನಾಗಿ ಮಾಡುತ್ತಾನೆ ಆದ್ದರಿಂದ ರಾವಣನನ್ನು ಸುಡುತ್ತಾರೆ. ಈ ಮಾತುಗಳು ಯಾರ ಬುದ್ಧಿಯಲ್ಲಿಯೂ ಇಲ್ಲ. ಭಾರತದಲ್ಲಿ ಕೃಷ್ಣಜಯಂತಿಯನ್ನು ಆಚರಿಸುತ್ತಾರೆ, ಕೃಷ್ಣನ ಆಲೆ, ಭಜನೆಗಳನ್ನು ಮಾಡುತ್ತಾರೆ. ಈಗ ತಂದೆಯು ಹೇಳುತ್ತಾರೆ- ವಾಸ್ತವದಲ್ಲಿ ಕೃಷ್ಣಾಲೆಯು ಇಲ್ಲವೇ ಇಲ್ಲ. ಕೃಷ್ಣನು ಏನು ಮಾಡಿದನು! ಕಂಸಪುರಿಯಲ್ಲಿ ಜನ್ಮಪಡೆದನೆಂದು ಹೇಳುತ್ತಾರೆ. ಈಗ ಕಂಸನೆಂದು ಭೂತಕ್ಕೆ ಹೇಳಲಾಗುತ್ತದೆ. ಸತ್ಯಯುಗದಲ್ಲಿ ಭೂತವೆಲ್ಲಂದ ಬಂದಿತು! ನೀವು ತಿಳಿದುಕೊಂಡಿದ್ದೀರಿ, ಕೃಷ್ಣನ ಆತ್ಮ, ಯಾರು ಸತ್ಯಯುಗದಲ್ಲಿದ್ದರೋ ಅವರು ತಮ್ಮ 84 ಜನ್ಮಗಳನ್ನು ಭೋಗಿಸಿ ಈ ಸಮಯದಲ್ಲಿ ಪತಿತನಿಂದ ಪಾವನನಾಗುತ್ತಿದ್ದಾರೆ. ಪುನಃ ತಮ್ಮ ಪದವಿಯನ್ನು ಪಡೆಯುತ್ತಿದ್ದಾರೆ. ಹಾಗೆಯೇ ನೀವು ಕೃಷ್ಣಪುರಿಯ ನಿವಾಸಿಯಾಗುತ್ತೀರಿ, 84 ಜನ್ಮಗಳನ್ನು ತೆಗೆದುಕೊಂಡು ಪುನಃ ತಮ್ಮ ಪದವಿಯನ್ನು ಪಡೆಯುತ್ತಿದ್ದೀರಿ, ವಾಸ್ತವದಲ್ಲಿ ಶಿವತಂದೆಯ ಜಯಂತಿಯನ್ನು ಆಚರಿಸಬೇಕಾಗಿದೆ. ಈ ಶಿವತಂದೆಯೇ ಎಲ್ಲರನ್ನೂ ನರಕದಿಂದ ಸ್ವರ್ಗಕ್ಕೆ ಕರೆದುಕೊಂಡು ಹೋಗುತ್ತಾರೆ. ಕೃಷ್ಣನಆಲೆ ಏನೂ ಇಲ್ಲ. ಹೇ ಪತಿತ-ಪಾವನ ಬಂದು ನಮ್ಮನ್ನು ನರಕದಿಂದ ಸ್ವರ್ಗದಲ್ಲಿ ಕರೆದುಕೊಂಡು ಹೋಗಿ ಎಂದು ಹೇಳುತ್ತಾರೆ, ತಾವು ನಮ್ಮ ತಂದೆಯಾಗಿದ್ದೀರಿ ಅಂದಮೇಲೆ ನಾವು ಸ್ವರ್ಗದಲ್ಲರಬೇಕು, ನಾವೇಕೆ ವಿಕಾರಿ ಪ್ರಪಂಚದಲ್ಲಿದ್ದೇವೆ ಎಂದು ಹೇಳಿ ಹೇ ಪರಮಪಿತನೇ ಬಂದು ನಮ್ಮನ್ನು ಈ ದುಃಖದ ಪ್ರಪಂಚದಿಂದ ಮುಕ್ತಗೊಳಿಸಿ ಎಂದು ಕರೆಯುತ್ತಾರೆ. ಇದೂ ಸಹ ಡ್ರಾಮಾದಲ್ಲಿ ನಿಗದಿಯಾಗಿದೆ. ತಂದೆಯು ತಿಳಿಸುತ್ತಾರೆ- ಈ ಡ್ರಾಮಾವನ್ನು ಯಾರೂ ತಿಳಿದುಕೊಂಡಿಲ್ಲ, ಶಾಸ್ತ್ರಗಳಲ್ಲಿ ಡ್ರಾಮಾದ ಆಯಸ್ಸನ್ನು ಉದ್ದಗಲವಾಗಿ ಬರೆದಿದ್ದಾರೆ, ಹೊಸಪ್ರಪಂಚವು ಹಳೆಯದಾಗಲೇಬೇಕಾಗಿದೆ. ಸತೋ, ರಜೋ, ತಮೋದಲ್ಲಿ ಬರಲೇಬೇಕಾಗಿದೆ. ಇದು ಬೇಹದ್ದಿನ ಮಾತಾಗಿದೆ. ನೀವೀಗ ಪುನಃ ವಿಶ್ವದ ಮಾಲೇಕರಾಗುತ್ತಿದ್ದೀರಿ, ಭಾರತವಾಸಿಗಳು ಯಾರು ಹೊಸಪ್ರಪಂಚದಲ್ಲಿದ್ದರೋ ಅವರೇ 84 ಜನ್ಮಗಳ ಪಾತ್ರವನ್ನಾಧರಿಸುತ್ತಾರೆ. ನೀವೀಗ ಪವಿತ್ರರಾಗುತ್ತೀರಿ, ಉಳಿದೆಲ್ಲಾ ಮನುಷ್ಯರು ಪತಿತರಾಗಿದ್ದಾರೆ ಆದ್ದರಿಂದಲೇ ಪಾವನರ ಮುಂದೆಹೋಗಿ ನಮಸ್ಕಾರ ಮಾಡುತ್ತಾರೆ. ಪಾವನರಿಗೆ ಪಾವನರು ಏಕೆ ನಮಸ್ಕಾರ ಮಾಡುತ್ತಾರೆ, ಸನ್ಯಾಸಿಗಳು ಪಾವನರಾಗಿದ್ದಾರೆ ಅದ್ದರಿಂದಲೇ ಪತಿತಮನುಷ್ಯರು ಅವರಮುಂದೆ ತಲೆಬಾಗುತ್ತಾರೆ. ಕನ್ಯೆಯು ಪವಿತ್ರಳಾಗಿದ್ದಾಗ ಎಲ್ಲರೂ ತಲೆಬಾಗುತ್ತಾರೆ. ಅದೇ ಕನ್ಯೆಯು ವಿವಾಹವಾಗಿ ಮಾವನಮನೆಗೆ ಹೋಗುತ್ತಾಳೆ ಎಂದರೆ ಎಲ್ಲರಿಗೆ ತಲೆಬಾಗಬೇಕಾಗುತ್ತದೆ. ಈಗ ಬೇಹದ್ದಿನ ತಂದೆಯು ಪಾವನರನ್ನಾಗಿ ಮಾಡಲು ಬಂದಿದ್ದಾರೆ, ಅವರೆಲ್ಲರೂ ಕಲಯುಗದಲ್ಲಿದ್ದಾರೆ. ನೀವೀಗ ಸಂಗಮದಲ್ಲಿದ್ದೀರಿ. ನೀವು ಪತಿತಪ್ರಪಂಚದಲ್ಲಿ ಹೋಗಬಾರದು, ಇದು ಕಲ್ಯಾಣಕಾರಿ ಯುಗವಾಗಿದೆ. ತಂದೆಯು ಬಂದು ಎಲ್ಲರ ಕಲ್ಯಾಣ ಮಾಡುತ್ತಾರೆ, ನೀವೀಗ ಕೃಷ್ಣಜಯಂತಿಯನ್ನು ಆಚರಿಸುತ್ತೀರಿ ಇಲ್ಲವಾದರೆ ಮನುಷ್ಯರು ಇವರಂತೂ ನಾಸ್ತಿಕರೆಂದು ತಿಳಿದುಕೊಳ್ಳುತ್ತಾರೆ. ವಾಸ್ತವದಲ್ಲಿ ಯಾರು ತಮ್ಮ ತಂದೆಯನ್ನು ಮತ್ತು ರಚನೆಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿಲ್ಲವೋ ಅವರಿಗೆ ನಾಸ್ತಿಕರೆಂದು ಹೇಳಲಾಗುವುದು. ಈ ಸಮಯದಲ್ಲಿ ಎಲ್ಲರೂ ನಿರ್ಧನಿಕರು ಅನಾಥರಾಗಿಬಿಟ್ಟಿದ್ದಾರೆ, ಮನೆ-ಮನೆಯಲ್ಲಿ ಜಗಳವಿದೆ, ಒಬ್ಬರು ಇನ್ನೊಬ್ಬರನ್ನು ಸಾಯಿಸುವುದರಲ್ಲಿ ತಡಮಾಡುವುದಿಲ್ಲ. ಆದ್ದರಿಂದ ಇದಕ್ಕೆ ನಾಸ್ತಿಕರ ಪ್ರಪಂಚವೆಂದು ಹೇಳಲಾಗುತ್ತದೆ. ನಾಸ್ತಿಕರು ಎಂದರೆ ತಂದೆಯನ್ನು ಅರಿಯದೇ ಇರುವವರು. ನೀವು ಅರಿತವರಾಗಿದ್ದೀರಿ, ನೀವೀಗ ತಿಳಿದುಕೊಂಡಿದ್ದೀರಿ- ನಾವು ಕಲ್ಪಬುದ್ಧಿಯವರಾಗಿದ್ದೇವು ತಂದೆಯು ನಮ್ಮನ್ನು ಪಾರಸಬುದ್ಧಿಯವರನ್ನಾಗಿ ಮಾಡುತ್ತಿದ್ದಾರೆ ಮತ್ತಾವುದೇ ಕಷ್ಟದ ಮಾತಿಲ್ಲ. ತಂದೆಯು ಕೇವಲ ತಿಳಿಸುತ್ತಾರೆ- ಮಕ್ಕಳೇ, ಒಂದುಗಂಟೆ ಓದಿರಿ, ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯಾದ ನನ್ನನ್ನು ನೆನಪು ಮಾಡಿರಿ, ಶರೀರವನ್ನು ನೆನಪು ಮಾಡುತ್ತಿರೆಂದರೆ ಲೌಕಿಕ ಸಂಬಂಧಗಳ ನೆನಪು ಬರುವುದು. ದೇಹ-ಅಭಿಮಾನಿಗಳಾಗಿದ್ದಾಗ ನನ್ನ ನೆನಪು ಬರುವುದು. ಇದಂತೂ ವಿಕಾರಿ ಪ್ರಪಂಚವಾಗಿದೆ, ವಿಷಯಸಾಗರದಲ್ಲಿ ಮುಳುಗುತ್ತಾ ಇರುತ್ತಾರೆ. ವಿಷ್ಣುವನ್ನು ಕ್ಷೀರಸಾಗರದಲ್ಲಿ ತೋರಿಸುತ್ತಾರೆ. ಅಲ್ಲ ಹಾಲು-ತುಪ್ಪದ ನದಿಗಳು ಹರಿಯುತ್ತವೆ ಎಂದು ಹೇಳುತ್ತಾರೆ. ಇಲ್ಲಂತೂ ಸೀಮೆಎಣ್ಣೆಯೂ ಸಿಗುವುದಿಲ್ಲ ಅಂತರವಿದೆಯಲ್ಲವೆ. ಅಂದಮೇಲೆ ನೀವು ಮಕ್ಕಳಿಗೆ ಎಷ್ಟೊಂದು ಖುಷಿಯರಬೇಕು! ತಂದೆಯೇ ಅಂಜಗನಾಗಿದ್ದಾರಲ್ಲವೆ. ಅಂಜಗನೇ ನನ್ನ ದೋಣಿಯನ್ನು ಪಾರು ಮಾಡಿ ಎಂದು ಹಾಡುತ್ತಾರೆ, ಎಲ್ಲರ ಜೀವನಗಳು ದೋಣಿಗಳಾಗಿವೆ.

ಅಂಜಗನು ಒಬ್ಬ ತಂದೆಯಾಗಿದ್ದಾರೆ, ಈ ಶರೀರಗಳನ್ನು ಇಲ್ಲಿಯೇ ಬಿಟ್ಟುಬಿಡುತ್ತೀರಿ ಬಾಕಿ ಆತ್ಮರನ್ನು ಶಾಂತಿಧಾಮಕ್ಕೆ ಕರೆದುಕೊಂಡು ಹೋಗುತ್ತಾರೆ. ಅಲ್ಲಂದ ಮತ್ತೆ ಸುಖಧಾಮಕ್ಕೆ ಕಳುಹಿಸುತ್ತಾರೆ. ಪರಮಪಿತ ಪರಮಾತ್ಮನಿಗೇ ಅಂಜಗನೆಂದು ಹೇಳಲಾಗುತ್ತದೆ. ಅನೇಕಪ್ರಕಾರದಿಂದ ತಂದೆಯ ಮಹಿಮೆಯನ್ನೇ ಹಾಡುತ್ತಾರೆ. ನೀವೀಗ ಪವಿತ್ರರಾಗಿ ಪವಿತ್ರಪ್ರಪಂಚದ ಮಾಲಕರಾಗುತ್ತೀರಿ, ಶ್ರೀ ಶ್ರೀ ಶಿವತಂದೆಯು ಶ್ರೇಷ್ಠರನ್ನಾಗಿ ಮಾಡಲು ಬಂದಿದ್ದಾರೆ. ಸ್ವಯಂ ಭಗವಂತನೇ ಹೇಳುತ್ತಾರೆ- ಮಕ್ಕಳೇ, ಇದು ಭ್ರಷ್ಟಾಚಾರಿ ಪ್ರಪಂಚವಾಗಿದೆ, ನೀವೀಗ ಪರಮಪಿತ ಪರಮಾತ್ಮನ ಶ್ರೀಮತದಂತೆ ನಡೆದು ಶ್ರೇಷ್ಠಾಚಾರಿಗಳಾಗುತ್ತೀರಿ. ಇವು ಎಷ್ಟೊಂದು ಗುಪ್ತ ರಮಣೀಕ ಮಾತುಗಳಾಗಿವೆ. ಇವು ನೀವು ಮಕ್ಕಳಿಗೇ ಅರ್ಥವಾಗುತ್ತದೆ, ಅನ್ಯರಿಗೆ ಅರ್ಥವಾಗುವುದಿಲ್ಲ. ನೀವು ತಿಳಿದುಕೊಂಡಿದ್ದೀರಿ, ಈಗ ದೇವಿ-ದೇವತಾಧರ್ಮದ ನಾಟಯಾಗುತ್ತಿದೆ. ಯಾರೆಲ್ಲಾ ದೇವಿ-ದೇವತಾಧರ್ಮದವರು ಅನ್ಯಧರ್ಮಗಳಲ್ಲಿ ಹೋಗಿದ್ದಾರೆಯೋ ಅವರೇ ಬಂದು ಪುನಃ ಬ್ರಾಹ್ಮಣರಾಗುತ್ತಾರೆ, ಬ್ರಹ್ಮಾಕುಮಾರ/ಕುಮಾರಿಯರಾಗದೇ ತಂದೆಯಿಂದ ಸ್ವರ್ಗದ ಆಸ್ತಿಯನ್ನು ಪಡೆಯಲು ಸಾಧ್ಯವಿಲ್ಲ. ನೀವೀಗ ಬ್ರಹ್ಮಾಕುಮಾರ/ಕುಮಾರಿಯರು ಸ್ವರ್ಗದ ಆಸ್ತಿಯನ್ನು ಪಡೆಯುತ್ತಿದ್ದೀರಿ. ಎಷ್ಟು ಪುರುಷಾರ್ಥ ಮಾಡುತ್ತೀರಿ ಹಾಗೂ ಮಾಡಿಸುತ್ತೀರೋ ಅಷ್ಟು ಶ್ರೇಷ್ಠಪದವಿಯನ್ನು ಪಡೆಯುತ್ತೀರಿ. ಎಲ್ಲರೂ ಅಷ್ಟೊಂದು ಮಾಡಲು ಸಾಧ್ಯವಿಲ್ಲ, ಪೂರ್ಣ ಓದಿಲ್ಲವೆಂದರೆ ಅವರ ಅದೃಷ್ಟವೇನಾಗುವುದು! ಒಂದುವೇಳೆ ಶರೀರಬಿಟ್ಟರೆ ಸ್ವರ್ಗದಲ್ಲಂತೂ ಬರುತ್ತಾರೆ ಆದರೆ ಪ್ರಜೆಗಳಲ್ಲಿಯೂ ಸಾಧಾರಣರು. ಒಂದುವೇಳೆ ತಂದೆಯ ಮಕ್ಕಳಾಗಿ ಜೆನ್ನಾಗಿ ಓದಿದರೆ ರಾಜ್ಯಪದವಿಯನ್ನು ಪಡೆಯುವರು. ಓದದಿದ್ದರೆ ಅವರ ಅದೃಷ್ಟದಲ್ಲಿಲ್ಲವೆಂದು ತಿಳಿಯಲಾಗುವುದು. ಪವಿತ್ರರಾಗಿದ್ದು ಓದುತ್ತಾರೆಂದರೆ ಶ್ರೇಷ್ಠಪದವಿಯನ್ನು ಪಡೆಯುತ್ತಾರೆ, ಅಪವಿತ್ರರಾದರೆ ತಂದೆಯನ್ನು ನೆನಪು ಮಾಡಲು ಸಾಧ್ಯವಿಲ್ಲ. ಹೀಗೂ ಅನೇಕರಿದ್ದಾರೆ ಕರ್ಮಬಂಧನದ ಲೆಕ್ಕಾಚಾರವು ಕಳೆಯಬೇಕಲ್ಲವೆ. ಗಾಡಿಯ ಎರಡೂ ಚಕ್ರಗಳು ಪವಿತ್ರವಾಗಿದ್ದರೆ ಸರಿಯಾಗಿ ನಡೆಯುತ್ತಾರೆ. ಇಬ್ಬರೂ ಪವಿತ್ರರಾಗಿದ್ದರೆ ಜ್ಞಾನಚಿತ್ತೆಯ ಮೇಲೆ ಕುಳಿತುಕೊಳ್ಳುತ್ತಾರೆ, ಇಲ್ಲವೆಂದರೆ ಅಲ್ಲಿ ಏರುಪೇರಾಗುತ್ತದೆ.

ಕೆಲವು ಮಕ್ಕಳು ಹೇಳುತ್ತಾರೆ- ಬಾಬಾ, ನಾವಂತೂ ತಿಳಿದುಕೊಂಡಿದ್ದೇವೆ, ಶ್ರೀಕೃಷ್ಣನು ಸತ್ಯಯುಗದ ಮೊದಲ ರಾಜಕುಮಾರನಾಗಿದ್ದಾನೆ ಅಂದಮೇಲೆ ಏಕೆ ಆಚರಿಸಬಾರದು! ನಾವು ಕೃಷ್ಣನ ಆತ್ಮವನ್ನೂ ಕರೆಸುತ್ತೇವೆ, ಆ ಆತ್ಮವು ಬಂದು ಆಟವಾಡುತ್ತದೆ. ರಾಸಲೀಲೆಗಳನ್ನೂ ಆಡುತ್ತದೆ. ಗೋಪ-ಗೋಪಿಕೆಯರಂತೂ ಇಲ್ಲಿಯೇ ಇರುತ್ತಾರೆ, ಸತ್ಯಯುಗದಲ್ಲಿ ರಾಜಕುಮಾರ-ಕುಮಾರಿಯರು ಪರಸ್ಪರ ಸೇರುತ್ತಾರೆಂದರೆ ರಾಸಲೀಲೆಗಳನ್ನು ಆಡುತ್ತಾರೆ, ಜಿನ್ನದ ಮುರುಳಿಯನ್ನು ಊದುತ್ತಾರೆ. ಇದೆಲ್ಲಾ ಆಟಪಾಠಗಳನ್ನು ನೀವು ಅಂತಿಮದಲ್ಲಿ ನೋಡುತ್ತೀರಿ. ಇದೆಲ್ಲಾ ಪಾತ್ರವು ನಡೆಯುತ್ತದೆ, ಆರಂಭದಲ್ಲಿ ಇದೆಲ್ಲವನ್ನೂ ತೋರಿಸಲಾಯಿತು, ನಂತರ ನೀವು ಪುರುಷಾರ್ಥದಲ್ಲಿ ತೊಡಗಿದ್ದೀರಿ. ಈಗ ಪುನಃ ಅಂತಿಮದಲ್ಲಿ ಸಾಕ್ಷಾತ್ಕಾರವಾಗಲು ಆರಂಭಿಸುವುದು. ಯಾರು-ಯಾರು ಯಾವ ಪದವಿಯನ್ನು ಪಡೆಯುತ್ತಾರೆ ಎಂಬುದನ್ನು ನೀವು ತಿಳಿದುಕೊಂಡಿದ್ದೀರಿ. ತಂದೆಯು ಕುಳಿತು ಇದೆಲ್ಲಾ ರಹಸ್ಯವನ್ನು ತಿಳಿಸುತ್ತಾರೆ. ನೀವು ವೇದಶಾಸ್ತ್ರಗಳನ್ನು ಒಪ್ಪುತ್ತೀರಾ ಎಂದು ಯಾರಾದರೂ ಕೇಳಿದರೆ ಹೇಳಿರಿ- ಹೌದು, ನಾವೇಕೆ ಒಪ್ಪುವುದಿಲ್ಲ, ಇದೆಲ್ಲವೂ ಭಕ್ತಿಮಾರ್ಗದ ಸಾಮಗ್ರಿಯಾಗಿದೆ. ಇದರಲ್ಲಿ ಯಾವುದೇ ಜ್ಞಾನವಿಲ್ಲ, ಜ್ಞಾನವನ್ನು ಕೊಡುವವರು ಒಬ್ಬರೇ ತಂದೆಯಾಗಿದ್ದಾರೆ. ಜ್ಞಾನವು ಸಿಕ್ಕಿದಾಗ ಭಕ್ತಿಯು ತಾನಾಗಿಯೇ ಬಿಟ್ಟುಹೋಗುತ್ತದೆ. ನೀವು ಮಂದಿರಕ್ಕೆ ಹೋದರೂ ಸಹ ಬುದ್ಧಿಯಿಲ್ಲರುತ್ತದೆ- ಈ ಲಕ್ಷ್ಮೀ-ನಾರಾಯಣರು ಪುನಃ ಈಗ ಹೊಸಪ್ರಪಂಚದಲ್ಲಿ ರಾಜ್ಯ ಮಾಡುತ್ತಾರೆ.

ತಂದೆಯು ಮಕ್ಕಳಿಗೆ ತಿಳಿಸುತ್ತಾರೆ- ಮಕ್ಕಳೇ ಎರಡೂ ಕಡೆ ಸಂಬಂಧವನ್ನು ನಿಭಾಯಿಸಬೇಕಾಗಿದೆ. ಗೃಹಸ್ಥದಲ್ಲಿರುತ್ತಾ ಪವಿತ್ರರಾಗಬೇಕಾಗಿದೆ, ಶ್ರೀಮತವು ಹೇಳುತ್ತದೆ- ಪೂರ್ಣಪವಿತ್ರರಾಗಿರಿ, ವೈಷ್ಣವರಾಗಿರಿ ಮತ್ತು ವಿಷ್ಣುಪುರಿಯ ರಾಜ್ಯವನ್ನು ಪಡೆಯಿರಿ. ಒಳ್ಳೆಯದು-

ಮಧುರಾತಿ ಮಧುರ ಅಗಲಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:-

1. ಯೋಗದ ಮೂಲಕ ಕರ್ಮಬಂಧನದ ಲೆಕ್ಕಾಚಾರಗಳನ್ನು ಮುಗಿಸಿ ಪಾವನರಾಗಬೇಕಾಗಿದೆ. ಜ್ಞಾನಚಿತ್ತೆಯ ಮೇಲೆ ಕುಳಿತುಕೊಳ್ಳಬೇಕಾಗಿದೆ. ಸಂಪೂರ್ಣ ವೈಷ್ಣವರು ಅರ್ಥಾತ್ ಪವಿತ್ರರಾಗಬೇಕಾಗಿದೆ.
2. ತನ್ನ ಶಾಂತ ಸ್ವಧರ್ಮದಲ್ಲಿ ಸ್ಥಿರರಾಗಿರಬೇಕಾಗಿದೆ. ಎಲ್ಲರಿಗೆ ಶಾಂತಿಧಾಮದ ನೆನಪು ತರಿಸಬೇಕಾಗಿದೆ, ಎಂದೂ ಅಶಾಂತರಾಗಬಾರದು.

ವರದಾನ:-ಮಾಯೆಯ ವಿಘ್ನಗಳನ್ನು ಆಟದ ಸಮಾನ ಅನುಭವ ಮಾಡುವಂತಹ ಮಾಸ್ಟರ್ ವಿಶ್ವ-ನಿರ್ಮಾತ ಭವ

ಹೇಗೆ ಯಾರಾದರೂ ವಯೋವೃದ್ಧರ ಮುಂದೆ ಚಿಕ್ಕ ಮಗು ತನ್ನ ಬಾಲ್ಯವಸ್ಥೆಯ ಹುಡುಗಾಟಕೆಯ ಕಾರಣ ಏನೇ ಹೇಳಿದರೂ ಸಹ, ಅಂತಹ ಏನೇ ಕರ್ತವ್ಯ ಮಾಡಿದರೂ ಸಹ ವೃದ್ಧ ವ್ಯಕ್ತಿ ತಿಳಿಯುತ್ತಾರೆ ಇವರು

ನಿರ್ದೋಷಿಯಾಗಿದ್ದಾರೆ, ಏನೂ ತಿಳಿಯದವರಾಗಿದ್ದಾರೆ, ಚಿಕ್ಕ ಮಕ್ಕಳಾಗಿದ್ದಾರೆ ಎನ್ನುತ್ತಾ ಅದರಿಂದ ಏನೂ ಪ್ರಭಾವವಾಗುವುದಿಲ್ಲ. ಅದೇ ರೀತಿ ಯಾವಾಗ ನಿಮಗೆ ನೀವು ನಿಮ್ಮನ್ನು ಮಾಸ್ಟರ್ ವಿಶ್ವ-ನಿರ್ಮಾತ ಎಂದು ತಿಳಿಯುವಿರಿ ಆಗ ಈ ಮಾಯೆಯ ವಿಘ್ನ ಮಕ್ಕಳ ಆಟದ ಸಮಾನ ಕಂಡುಬರುವುದು. ಮಾಯೆ ಯಾವುದೇ ಆತ್ಮನ ಮೂಲಕ ಸಮಸ್ಯೆ, ವಿಘ್ನ ಅಥವಾ ಪರಿಕ್ಷೆಯ ಪೇಪರ್ ಆಗಿ ಮುಂದೆ ಬಂದಾಗ ಅದರಿಂದ ಗಾಬರಿಯಾಗುವುದಿಲ್ಲ ಆದರೆ ಅವರನ್ನು ನಿರ್ದೋಷಿ ಎಂದು ತಿಳಿಯುವರು.

ಸ್ಲೋಗನ್:-ಸ್ನೇಹ, ಶಕ್ತಿ ಮತ್ತು ಈಶ್ವರೀಯ ಆಕರ್ಷಣೆಯನ್ನು ಸ್ವಯಂನಲ್ಲಿ ತುಂಬಿಕೊಂಡಾಗ ಎಲ್ಲರೂ ಸಹಯೋಗಿಗಳಾಗುವರು